

XRAR

Ta' J. P. Vassallo

Għal għaxar snin kont ommi,
Għal għaxar snin missieri,
Għal erbgħin sena marti,
Hames snin sincieri.

Għadda mahrub iż-żmien:
Għal hames snin kont JIEN

* * *

Kien twajjeb, miet miskin u kiseb il-mistrieħ.
Il-kelba għadha tnewwaħ: haddieħor ġa insieħ.

* * *

Tisma' bil-qiegħda l-priedka — kollha għajnejn, widnejn,
It-tieba tagħha ddawwal fejn ma tifhem xejn.

* * *

Mqajjem: xidja, mqit, mišhut, sabi hażin.
Rieqed: b'rasu fuq driegħu donnu angħu fin

* * *

Kien sid qalil u hadd ma sata' bih.
Mejjet jinsab: ma nafx min sab mistrieħ

* * *

Bla herqa jharsu ż-żgħażaġh, hadd ma jaghti kas,
Hadd ma jkemmex xofftu u hadd ma jcaqlaq ras.
Jaqilbu l-għajn il-kbar, joħorġu l-kundanna:
Insew ix-xjuħ il-ġnien, l-għadira u Susanna.